

مولانا ضیاء الدین اصلاحی
اور مجلہ ”الاصلاح - ایک تعارف“ کا جائزہ

ابوسفیان اصلاحی

Abstract

Maulana Hamid-ud-din Farahi is famous for the study of Quran in an new direction. One of his follower Maulana Ziauddin Islahi (d.1908) was also an important figure in the field of studies of Quran.

In this article services of Maulana Ziauddin Islahi, who was the head of Shibli Academy and Madrasatul Islah at a time, in Quranic studies with special reference of Fikar-e-Farahi is disscussed.

مدرسۃ الاصلاح مولانا محمد شفیعؒ اور فراہیؒ کی آرزوؤں کا ثمرہ ہے، اسلامیات خصوصاً قرآنیات میں اس ادارے کی خدمات ہمیشہ اہل علم کی توجہ کا مرکز رہی ہیں، یہی اس ادارے کا امتیاز ہے اور فضلاء ادارہ

نے قرآنیات ہی کو اپنا معیار و محور بنایا، مولانا عبدالحمید فرہانی نے فہم قرآن کے ایسے واضح خطوط و نقوش چھوڑے کہ جس کی اہمیت و افادیت کا اعتراف عرب و عجم میں کیا گیا، فکر فرہانی طالبین قرآن کے لئے نسخہ کیسیا ہے، اسی کو بنیاد بنا کر فارغین مدرسہ نے تدریس قرآن میں کارہائے نمایاں انجام دیئے جس کا اعتراف علامہ سید سلیمان ندوی نے بڑے پرزور انداز میں کیا، ۱۔ مولانا اختر احسن اصلاحی، ۲۔ مولانا امین احسن اصلاحی، ۳۔ مولانا نجم الدین اصلاحی، مولانا بدر الدین اصلاحی، مولانا ابوالیث اصلاحی، ۴۔ مولانا داؤد اکبر اصلاحی، مولانا صدر الدین اصلاحی، ۵۔ مولانا عبدالرحمن پرواز اصلاحی، مولانا ضیاء الدین اصلاحی، مولانا عنایت اللہ سبحانی اصلاحی، مولانا سلطان احمد اصلاحی اور مولانا محمد اجمل اصلاحی وغیرہ نے اپنی تحقیقات سے دیئے قرآنیات میں اضافہ کیا ہے۔

اس مضمون میں مولانا ضیاء الدین اصلاحی کی خدمات کا ایک اجمالی جائزہ پیش کیا جائے گا، شبلی اکیڈمی اور مدرسہ الاصلاح دونوں کی مولانا سربراہی فرما رہے تھے، یہ دراصل علامہ شبلی نعمانی کے ان خوابوں کی ایک عملی تصویر تھی جو دونوں اداروں کو مدغم کر کے ایک مکمل جامعہ کی تشکیل کے خواہش مند تھے، علامہ حمید الدین فرہانی کے انتقال کے بعد جو کڑی ٹوٹ گئی تھی اسے ایک عرصہ کے بعد ۱۹۹۶ء میں مولانا ضیاء الدین اصلاحی کی مساعی جیلہ سے یہ مبارک سلسلہ ایک عرصہ بعد ردعمل آیا کہ دونوں اداروں کی عنان سیادت ایک ہی ہاتھ میں جا بچنی، لیکن افسوس صد افسوس کہ بتاریخ ۲ فروری ۱۹۰۸ء کو مولانا کے جاں کاہ حادثہ سے یہ قیادت ایک بار پھر بکھر گئی، سقوط سیادت کے ساتھ ساتھ دنیائے علم خسران مبین سے گزر گئی، ارباب علم و فضل ایک عظیم ماہر قرآنیات، مدیر اسلامیات، ادبی رموز کے واقف کار اور علمی مذاکروں کے سر تاج سے محروم ہو گئے، اس سے بڑا ایک نقصان یہ ہوا کہ مولانا اختر احسن اصلاحی، مولانا امین احسن اصلاحی اور مولانا صدر الدین اصلاحی کے سانحے ارتحال کے بعد مولانا ضیاء الدین اصلاحی کی وہ تنہا ذات تھی جو فکر فرہانی کی حقیقی ترجمان تھی، تصانیف فرہانی کا وقت نظر سے مطالعہ کیا، مولانا فرہانی کے بہت سے افکار کا بڑے سلیقے سے جائزہ پیش کیا، آپ کے انتقال پر ملال سے کئی دھچکے لگے، لیکن خدائے علیم و خیر سے امید ہے کہ وہ اس علمی خلا کو ضرور پر کرے گا۔

قرآنیات مولانا ضیاء الدین اصلاحی کے مختلف امتیازات کا ایک روشن پہلو یہ تھا کہ آپ نے فرہانی نقطہ نظر کا نہایت گہرائی و گیرائی سے مطالعہ کیا، معارف اور بے شمار مجلات میں فکر فرہانی کی توسیع و تشہیر

میں متعدد مقالات تحریر کئے، قرآنیات اور فرہنگیات اور متعلقہ مقالات کو "ایضاح القرآن" کے عنوان سے جمع کیا، مولانا فراہی کی معرکہ آراء تصنیف "اسالیب القرآن" کے مضامین کو اس انداز سے پیش کیا کہ اس سے فکر فراہی کی سچی نمائندگی ہوئی، اردو داں حلقے کی ایک بڑی ضرورت پوری ہوئی، "اسالیب القرآن" سے متعلق دو مضمون مولانا نے تحریر کئے، ایک کا عنوان "قرآن مجید کے بعض اسالیب" اور دوسرے کا "قرآن مجید کا طرزِ مخاطب اور طریقہ خطاب" ہے، اول الذکر مضمون میں قرآنی اسلوب کے مختلف گوشوں کو موضوع بحث بنایا گیا ہے، مثلاً التفات، تشریف آیات، قصص، حذف، ایجاز، تفصیل، عود علی البدء، جملہ معترضہ، تمثیلات، تقابلی اور اقسام القرآن جیسے مباحث پر روشنی ڈالی گئی ہے، توضیح کے لئے آیات قرآن سے مثالیں پیش کی گئی ہیں، مولانا نے یہ خلاصہ ایسے دلنشین انداز میں پیش کیا ہے کہ اصل کا احساس ہونے لگتا ہے۔ دوسرے مضمون میں قرآن کریم کے طرزِ مخاطب اور طریقہ خطاب سے بحث کی گئی ہے، مخاطب کی متعدد صورتیں قرآن مجید میں ہیں، اگر یہ تمام جہتیں پیش نظر نہ ہوں تو ہم قرآن میں غلطی کا امکان ہوتا ہے، مثلاً نبی ﷺ کے حوالہ سے کس طرح امت کو مخاطب کیا جاتا ہے، کبھی براہ راست روئے سخن لوگوں کی جانب ہوتا ہے اور خطاب کرنے والے کی تعیین کس طرح کی جائے ان تمام موضوعات کو اس میں سمیٹا گیا ہے، نیز التفات کے فوائد پر اظہارِ خیال کیا گیا ہے، یہ دونوں مضمون اسالیب قرآن کے تینوں حدود پر مفید ہیں۔ ۸

مولانا حمید الدین فراہی کی کتابوں میں ایک معروف کتاب التکمیل فی اصول التاویل ہے، مضمون کی ابتداء میں مولانا اس کتاب کے متعلق رقم طراز ہیں:

"یہ ترجمان القرآن مولانا حمید الدین فراہی کا ایک مفید اور بلند پایہ رسالہ ہے، اس میں علم تاویل کے وہ اصول و ضوابط تحریر فرمائے ہیں، جن سے قرآن مجید کے صحیح معنی سے واقفیت حاصل کرنے میں مدد ملی ہے، ان کے نزدیک ان اصولوں سے قرآن مجید کے حقائق و معانی بھی بے نقاب ہوتے ہیں اور یہ باطل اور گمراہ کن خیالات کا سدباب بھی کرتے ہیں"۔ ۹

مذکورہ بالا کلمات سے مترشح ہے کہ قرآنیات کے موضوع پر یہ ایک گراں قدر کتاب ہے، اس میں تفسیر بالرأے، تدبر قرآن، اصول تاویل کے مقاصد و فوائد، تاویل کی تعریف اور اس کا حکم، تاویل، تحریف اور تفصیل کا فرق، تاویل میں غلطی کا سبب، ایک تاویل اور ایک مفہوم، تشابہات کی تاویل، اصول تاویل کے رہنما اصول، قرآن کی علمی اور ادبی پہلوؤں کے جاننے کا طریقہ جیسے مباحث پر روشنی ڈالی گئی

ہے، یہ کتاب فہم قرآن اور تاویل آیات کے باب میں انفرادیت کی حامل ہے، تاویل آیات سے متعلق تحریروں میں اسے اعلیٰ مقام حاصل ہے، مولانا فراہی کے یہاں اس قدر ایجاز ہے کہ اس کی تہ میں جانا ایک امر دشوار ہے لیکن مولانا نے چونکہ فراہیات کو اپنا نکتہ ارتکاز قرار دیا تھا اس لئے انہیں مولانا فراہی کے منفرد انداز سے واقفیت تھی۔

مولانا فراہی نے اپنی کتاب الرأی الصحیح فمن هو الذبیح میں آیت کریمہ ان الصفا والمروءة پر نہایت مدلل بحث کرتے ہوئے بتایا کہ یہاں صفا اور مروءہ سے بالعموم مفسرین نے وہ مقام مراد لیا ہے کہ جہاں حضرت باجرہ نے پانی کی تلاش میں دوڑ لگائی تھی اور اس کی وجہ سے آب زم زم اہل پڑا تھا، لیکن مولانا نے اس خیال سے اختلاف کرتے ہوئے بتایا کہ اس سے مراد وہ مقام ہے جہاں حضرت ابراہیمؑ نے اپنے لخت جگر حضرت اسماعیلؑ کو حکم خداوندی کی اتباع کرتے ہوئے ذبح کرنے کے لئے لٹایا تھا، اسی مناسبت سے اس مقام کو ”شعائر اللہ“ سے منسوب کیا گیا ہے۔ ۱۰

مولانا نے مولانا فراہی کے اس خیال پر اپنا تجزیہ ان الفاظ میں پیش کیا:

”اس لئے ہمارے خیال میں یہاں کنعان سے خانہ خدا کے متعلق یہود کا اثناء مراد ہے، کیونکہ انہوں نے خانہ کعبہ کے معبد اور قبلہ ہونے کا اثناء کیا تھا، واقعہ قربانی اور موقع ذبح پر پردہ ڈالا تھا، حضرت اسماعیل کے بجائے حضرت اسحاق کو ذبح قرار دے دیا تھا اور صفا و مروءہ کے شعائر الہی ہونے کو چھپایا تھا“۔ ۱۱

قرآنیات پر مولانا کے بیسار مقالات مختلف قرآنی مباحث سے متعلق ہیں، تاویل آیات، معانی مفردات القرآن، تقاسیر، مفسرین، نظم قرآن اور کلام عرب جیسے گوشوں پر مولانا نے اظہار خیال کیا ہے، ان متنوع مضامین سے یہ حقیقت سامنے آتی ہے کہ مولانا نے عمر کا ایک حصہ اسی دشت کی سیاحت میں گزارا تھا، اپنے ادارہ کے امتیاز کو برقرار رکھنے کے لئے تادم واپس قرآنیات پر جواہر وموتی بکھیرتے رہے، اسی تشخص کے ثبات کے لئے تاعر قلم و قراطاس سے جڑے رہے، ایک بار گفتگو میں فرمایا کہ مولانا فراہی کی گہرائیوں میں اترنے کے بعد اکثر مفسرین قرآن نظروں میں نہ آتے تھے، تاویل آیات کے سلسلے میں چند گراں ترین مضامین کے عناوین اس طرح ہیں، آیات صیام کی توجیہ و تاویل ۱۲ اصحاب اعراف - ۱۳ سورہ انعام کی چند آیات میں خطاب اور ضمیروں کی تعیین - ۱۴ قرآن میں قصہ ابراہیم اور مستشرقین کے اعتراضات - ۱۵

فبدل الذین ظلموا - ۱۶ وان منکم الاواردها - ۱۷ اور اتبعوا امثالو الشیاطین - ۱۸ وغیرہ کے مطالعہ سے اندازہ ہوتا ہے کہ اللہ نے مولانا کو تفسیر آیات کی غیر معمولی صلاحیت عطا کی تھی، تاویل آیات میں مولانا نے نظم قرآن اور اشعار عرب کو مرکزی حیثیت دی ہے، کلام عرب سے استشہاد اور نظم قرآن سے استدلال فکر فرامی کا خاصہ ہے، اس کے مفردات کی گہرائیوں تک رسائی اور آیات کریمہ کی حکمتوں کی بازیافت ممکن نہیں، تاویل آیات کریمہ ان دونوں چیزوں کو مولانا نے پیش نظر رکھا۔

اسی طرح مولانا کے بہت سے مقالات ایسے ہیں جن سے قرآن کریم کی رفعتوں اور عظمتوں کا اندازہ لگایا جاسکتا ہے، مثلاً سورہ فاتحہ کے بعض مباحث، ۱۹ یہود اور قرآن مجید، ۲۰ صفات الہی کا قرآنی تصور اور مولانا آزاد ۲۱ اور اصحاب الاعراف ۲۲ وغیرہ دیکھے جاسکتے ہیں۔

یہ دو تحریریں ہیں جو عمیق تفکر و تدبیر کا پتہ دیتی ہیں، یہ ایک یا دونوں کا ثمرہ نہیں ہیں، بلکہ طویل غور و خوض اور تمسک بالکتاب کا ثمرہ ہیں، ایک خاص بات ان مقالات میں یہ جھلکتی ہے کہ مولانا جب کسی موضوع پر قلم اٹھاتے تو اس کے تمام جزئیات کا احاطہ کرتے، یہ چیز انہیں دبستان شلی اور دبستان فرامی سے وراثت میں ملی تھی۔

مولانا کے قرآنی مقالات سے مترشح ہے کہ انہوں نے قدیم اور جدید تفاسیر کا وقت نظر سے مطالعہ کیا تھا، تفاسیر کے مزاج، رجحانات اور میلانات سے بخوبی واقف تھے، ان کے محاسن اور معائب ان کی نظروں سے اوجھل نہ تھے، اس سلسلے میں آپ کے مضامین تفسیر کبیر اور اس کا تکلمہ، ۲۳ تفسیر ابن کثیر، رازی کی تفسیر کبیر میں ربط آیات ۲۴ قابل قدر حیثیت کے مالک ہیں، اگر اس انداز سے تفاسیر کا مطالعہ کیا جائے تو یقیناً دینائے قرآنیات میں ایک اضافہ ہوگا، ”تفسیر کبیر اور اس کا تکلمہ“ مولانا کا ایک غیر معمولی مقالہ ہے، اس تفسیر کی ایک ایک سطر کا مطالعہ کرنے کے بعد اس کے اسلوب، مضامین اور طرز تفسیر سے بحث کی ہے اور یہ ثابت کیا ہے کہ کہاں تک اس میں امام رازی کی کاوشیں شامل ہیں اور کہاں تک احمد بن حنبل خولی کی، مولانا نے عجب تحقیق اس طرح پیش کیا ہے۔

”ہماری بحث کا خلاصہ یہ ہے کہ اصل سے اس کتاب یعنی تفسیر کبیر کا وہ حصہ مراد ہے جو خود امام فخر الدین رازی نے لکھا تھا اور یہ قرآن مجید کے ان حصوں کی تفسیر پر ہے۔

۱۔ سورہ فاتحہ سے سورہ قصص تک۔

۲۔ سورہ صافات کے شروع سے سورہ احقاف کی تفسیر کے آخر تک۔

۳۔ سورہ حشر، مجادلہ اور حدید کی تفسیریں۔

۴۔ سورہ ملک کی تفسیر سے لے کر کتاب کے آخر تک کی تفسیریں۔

ان حصوں کے علاوہ جو کچھ تفسیر میں شامل ہیں، وہ احمد بن خلیل خولی کی تصنیف ہیں اور یہ خولی کی طرف منسوب کلمہ کا ایک جزء ہے، کیونکہ اس کا کلمہ جیسا کہ پہلے بتایا گیا ہے اصل کی تلیق پر مشتمل ہے۔

هذا ظهر لي والله اعلم۔ ۲۵

قرآنیات سے متعلق مولانا کے بیسار مقالات ہندوپاک کے مجلات میں شائع ہوئے ہیں، کاش کہ انہیں جمع کر کے شائع کیا جاتا۔

حدیث:

فضلاء مدرسۃ الاصلاح کے تین بڑی فراخ دلی سے اعتراف کیا جاتا ہے کہ انہوں نے قرآنیات کے باب میں قابل قدر خدمات انجام دی ہیں، لیکن احادیث کے باب میں انہیں کوتاہ قدر قرار دیا گیا ہے، جب کہ مولانا امین احسن اصلاحی کے احادیث پر خطبات علمی دنیا میں قدر و منزلت کی نظر سے دیکھے گئے ہیں، ان خطبات کو مولانا کے شاگرد خالد مسعود نے بڑی ریاضتوں سے ”تدر حدیث“ کے عنوان سے ترتیب دیا ہے، ۲۶ اسی طرح مولانا ضیاء الدین اصلاحی کی تذکرۃ المحدثین غیر معمولی اہمیت کی حامل ہے، دو حصوں پر مشتمل یہ کتاب ۸۷۵ صفحات پر پھیلی ہوئی ہے، حصہ اول میں دوسری صدی ہجری کے آخر سے چوتھی صدی ہجری کے اوائل تک کے مشہور اور صاحب تصنیف محدثین کرام کے حالات و سوانح اور ان کی خدمات حدیث کی تفصیل بیان کی گئی ہے، دوسرے حصہ میں چوتھی صدی ہجری کے نصف آخر سے آٹھویں صدی ہجری کے اکثر مشہور اور صاحب تصنیف محدثین کرام کے حالات، سوانح اور ان کے علم و حدیث سے متعلقہ خدمات کی تفصیل بیان کی گئی ہے۔ ۲۷

اس کتاب کی روشنی میں یہ بات بغیر کسی تامل کے کہی جاسکتی ہے کہ محدثین کے احوال اور علمی خدمات کی تلاش و تفحص میں نہ جانے کتنی مہمات طے کی ہیں، تمام اہم مراجع و مصادر کو کھنگالا ہے، اس طرح محدثین کے تذکروں میں بڑی قیمتی چیزیں جمع کر دی ہیں، محدثین کے تذکروں میں ان پہلوؤں کو پیش نظر

رکھا گیا ہے مثلاً نام و نسب، ولادت، خاندان، وطن، اساتذہ، تلامذہ، رحلت و سفر، حفظ و ثقافت، حدیث میں درجہ، رجال، فقہ و قضاء، مذہب و مسلک، وفات، تصنیفات اور معجم الصحابہ جیسے موضوعات زیر بحث لائے گئے ہیں، یہ کتاب مولانا کے تحقیقی مزاج پر دال ہے، بڑی علمی کوہ کنی کے بعد ان حالات کو ترتیب دیا ہے، یہی برحقیقت ہے کہ مفسرین اور محدثین دونوں پر مولانا کا مطالعہ وسیع تھا۔

وفیات:

ماہنامہ معارف کے متعدد امتیازات ہیں، اس میں سے ایک امتیاز یہ ہے کہ ارباب علم و فضل، علماء، ادباء، شعراء اور مختلف سماجی مشاہیر کے انتقال پر مدیر معارف نے انہیں خراج عقیدت پیش کیا ہے، علامہ سید سلیمان ندوی، شاہ معین الدین ندوی، صباح الدین عبدالرحمن پرواز اور مولانا ضیاء الدین اصلاحی نے سیکڑوں ارباب ذکر و فکر کے احوال زندگی، معاشرتی خدمات، علمی اور ادبی فتوحات پر اظہار خیال کیا، اگر معارف میں مذکورہ شخصیات کو یکجا شائع کر دیا جائے تو اسے ضرور انسائیکلو پیڈیا کا درجہ حاصل ہوگا، سید صاحب اور سید صباح الدین عبدالرحمن پرواز نے جن شخصیات پر اظہار خیال کیا تھا اسے کتابی شکل میں ”بزم رفنگان“ کے عنوان سے دو جلدوں میں شائع کر دیا گیا ہے، ۲۸ کاش کہ مولانا ضیاء الدین اصلاحی کی وفیات کو بھی شائع کر دیا جاتا۔ مولانا نے ایک سو سے زیادہ قابل ذکر اشخاص پر اظہار خیال کیا، ان شخصیات کا مختلف شعبہ ہائے زندگی سے تعلق تھا اور انہیں کسی نہ کسی حیثیت سے باوقار تصور کیا جاتا تھا، اس میں متعدد شخصیات ایسی ہیں جن کا مولانا کی مادر علمی مدرسۃ الاصلاح سے تعلق تھا، مثلاً مولانا بدر الدین اصلاحی، ۲۹ مولانا ابوبکر اصلاحی، ۳۰ مولوی ابوالحسن علی فراہی اصلاحی، ۳۱ مولانا ابواللیث اصلاحی ندوی، ۳۲ مولانا امین احسن اصلاحی، ۳۳ مولانا صدر الدین اصلاحی، ۳۴ عبدالرحمن پرواز اصلاحی ۳۵ اور مولانا عبدالمجید ندوی ۳۶ وغیرہ۔ ان مضامین سے ایک طرف مذکورہ بالا شخصیات کی قدر و قیمت کا اندازہ ہوتا ہے اور دوسری طرف مدرسہ کی عز و وقار کا پتہ چلتا ہے، یہاں بطور نمونہ ایک اقتباس نقل کیا جا رہا ہے جس کا تعلق مولانا بدر الدین اصلاحی سے ہے، ”مولانا اختر احسن اصلاحی مرحوم اپنی وفات کے وقت اپنے استاذ سید معارف اعظم گڑھ میں شائع ہونے والے تمام وفیات کو ڈاکٹر سہیل شفیق (اسسٹنٹ پروفیسر، شعبہ اسلامی تاریخ، جامعہ کراچی) مرتب کر چکے ہیں۔ جن کے تحت ۱۹۱۶ء سے ۲۰۱۱ء تک وفات پانے والی ہزار ہا شخصیات کا تذکرہ محفوظ ہو گیا ہے۔ یہ ضخیم کتاب ادارہ قرطاس کے تحت زیر طبع ہے۔ (مدیرہ)

مولانا فراہی کے علمی متروکات اور مسودات مولانا بدرالدین اصلاحی کے سپرد کر گئے تھے، اس پیش بہا متاع کی نہ صرف یہ کہ انہوں نے حفاظت کی بلکہ ہمیشہ اس کی ترتیب و اشاعت کے لیے فکر مند بھی رہے، انہوں نے مولانا کی متعدد کتابوں کو جو دستیاب نہ تھیں دوبارہ طبع کرایا اور کئی غیر مطبوعہ تصنیفات کو اپنے فاضلانہ عربی مقدمے کے ساتھ شائع کیا، ان کے فارسی کلام کو بھی از سر نو شائع کیا اور اس پر فارسی زبان میں پیش قیمت مقدمہ تحریر کیا۔ ان کے محققانہ اردو مضامین اور عربی و فارسی کے عالمانہ مقدمے دیکھ کر کوئی شخص یہ باور نہیں کرے گا کہ وہ ایک گاؤں کے علم و ادب کش ماحول میں جہاں نہ کتابیں میسر تھیں اور نہ کوئی کتب خانہ تھا بیٹھ کر لکھے گئے ہیں۔

علم و فن سے اشتغال ہی کی بناء پر وہ بعض رسالوں میں کبھی کبھی مضامین بھی لکھتے تھے، ۱۹۳۶ء میں ترجمان القرآن، مولانا حمید الدین فراہی کی تصنیفات اور ان کے اردو ترجمے کی اشاعت کے لئے دائرہ حمیدیہ کا قیام عمل میں آیا جس کی طرف سے ”الاصلاح“ کے نام سے ایک ماہوار علمی و تحقیقی رسالہ مولانا امین احسن اصلاحی کی ادارت میں نکلا جو گو شعلہ مستعجل کی طرح اپنی چمک دکھا کر بہت جلد غائب ہو گیا، تاہم اس نے مختلف موضوعات خصوصاً قرآنیات پر جو بلند پایہ اور فکر انگیز مضامین شائع کئے وہ آج بھی قرآن مجید کے طالب علموں کے مطالعہ میں آنے کے لائق ہیں، الاصلاح کے چند گئے چنے مضمون نگاروں میں ایک اہم نام مولانا بدرالدین صاحب کا بھی ہے۔ ۳۷

اس کے علاوہ متعدد علماء کرام اور ماہرین اسلامیات کو مولانا نے موضوع بحث بنایا، ان کے اخلاق عالیہ اور علمی امتیازات پر روشنی ڈالی، مدیر معارف کو ہمیشہ احساس رہا کہ علماء کرام کے انتقال سے ملت کو بڑے خسارے کا سامنا ہوتا ہے، اسی لئے معارف کے توسط سے اس خسارے سے ملت کو ہمیشہ باخبر کیا گیا، مولانا نے درج ذیل علماء کرام کے باب میں اپنے تاثرات کا اظہار کیا، ابوالجلال ندوی، ۳۸ احتشام علی ندوی، ۳۹ اسلام احمد، ۴۰ قاضی اطہر مبارکپوری، ۴۱ مولانا افتخار فریدی، ۴۲ مولانا امتیاز علی عرش، ۴۳ امیر شریعت مولانا عبدالرحمن، ۴۴ حبیب الحق ندوی، ۴۵ سید ابوالحسن علی ندوی، ۴۶ زین العابدین سجاد میرٹھی، ۴۷ ظفر احمد عثمانی، ۴۸ مولانا عبدالرؤف رحمانی، ۴۹ عبدالقناح غدہ، ۵۰ مولانا محبت اللہ لاری ندوی، ۵۱ مولانا محمد اسحاق سنہجلی، ۵۲ مولانا محمد احمد پرتاب گڑھی، ۵۳ مولانا محمد تقی امینی، ۵۴ مولانا محمد مفتی شفیع، ۵۵ قاری محمد طیب، ۵۶ مولانا

محمد منظور نعمانی، ۵۷ اور محمد عبدالرشید نعمانی ۵۸ وغیرہ کی شخصیات کے متعلق مولانا نے اپنے تاثرات پیش کئے ہیں، یہ حقیقت ہے کہ تین چار صفحات میں مدیر معارف بہت کچھ پیش کر دیا کرتے تھے اور علمی دنیا کے لئے معارف کے یہ صفحات بڑی اہمیت کے حامل ہوتے اور اس کی ترتیب کے لئے کافی تلاش و تفحص سے گزرنا پڑتا تھا، یہاں مولانا امتیاز علی عرشی سے متعلق ایک اقتباس نقل کیا جا رہا ہے تاکہ مولانا کے انداز بیان کا ایک عکس سامنے آسکے:

”مخطوطات کی تحقیق و دریافت، ان کی تلاش و جستجو اور ان کو محنت اور دیدہ ریزی کے ساتھ ایڈٹ کر کے شائع کرنا عرشی صاحب کا خاص امتیاز ہے، وہ متن کی تصحیح و تفسیر کے کام سے اس وقت تک مطمئن نہ ہوتے جب تک کہ ان کے تمام نسخوں کو ملاحظہ نہ کر لیتے، اس کے لئے ان جگہوں کا سفر کرتے تھے، جہاں ان کے نسخے موجود ہوتے یا ان کی نقلیں مہیا کرتے، ان کی تحریر میں عالمانہ وقار و سنجیدگی کے ساتھ ہی سادگی، سلاست روی اور دل آویزی ہوتی تھی۔“ ۵۹

اسی طرح دارالمصنفین کی قدیم روایت کے مطابق اردو کے ادباء، شعراء اور محققین کی وفات پر مولانا ضیاء الدین اصلاحی نے ان کے کارناموں کے اعتراف کے لئے قلم و قمر طاس کا سہارا لیا، اور نہایت خوش اسلوبی کے ساتھ مختصراً ان کے احوال زندگی اور ادبی، شعری اور تحقیقی کاوشوں پر اظہار خیال کرتے، مولانا کا یہ سلسلہ علمی اور ادبی دنیا کے لئے حد درجہ مفید تھا، اس طرح مولانا کے ادبی رجحانات و دلچسپیوں اور تنقیدی رجحانات کا بھی پتہ چلتا تھا، علامہ شبلی کے قابل قدر دونوں اداروں دارالمصنفین اور مدرسۃ الاصلاح میں یہ ادبی سرگرمیاں جاری و ساری ہیں جبکہ بالعموم ہمارے اسلامی ادارے اس طرح کی ادبی سرگرمیوں کو ناپسندیدگی کی نظر سے دیکھتے ہیں، جبکہ ادب کا فہم قرآن اور فہم دین کے باب میں کلیدی کردار رہا ہے، مولانا نے درج ذیل شخصیات پر اپنے تاثرات قلم بند کئے، مثلاً آئندہ نارا سن ملاء، ۶۰ پروفیسر خواجہ فاروقی، ۶۱ اردو کا سردار چلا گیا (علی سردار جعفری)، ۶۲ امجد علی غزنوی، ۶۳ حیات اللہ انصاری، ۶۴ رام لعل ناچھوی، ۶۵ عبدالسلام سندیلوی، ۶۶ محمد مجیب، ۶۷ اور میکش مراد آبادی ۶۸ وغیرہ کی ادبی اور شعری کاوشیں ہر عہد میں قدر و منزلت کی نظروں سے دیکھی جائیں گی، یہ ارباب ادب جنہوں نے ادبی و لسانی افق کو اعتبار بخشا، ان کی انہی معتبر جہتوں کی مولانا نے بازیافت کی ہے، آئیے دیکھیں کہ انہوں نے کس طرح سردار جعفری کے شعری محاسن کا تذکرہ کیا ہے۔

”ابتداء ہی سے وہ مارکس کے خیالات سے متاثر تھے جو برابراں کی شاعری پر چھائے رہے، ۱۹۳۶ء میں منشی پریم چند کی سربراہی میں ترقی پسند تحریک کی داغ بیل پڑی، تو وہ اس میں شامل ہو گئے اور اپنی انقلابی شاعری سے مجاہدین آزادی کے دلوں میں فرنگیوں کے خلاف نفرت کا جذبہ بھڑکاتے رہے، وہ ترقی پسند تحریک کو جنگ آزادی کا ایک بازو سمجھتے تھے، اس کے زیر اثر ان کے انقلابی خیالات اور انگریزوں کے خلاف باغیانہ جذبات میں مزید شدت پیدا ہوئی اور وہ عمر بھر اس تحریک کو قوت و توانائی دیتے اور اس کے ادنیٰ سرمایہ کو مالا مال کرتے رہے، ”ترقی پسند ادب“ کے نام سے ایک کتاب بھی لکھی، اس کی اشاعت اور سجاد ظہیر کے انتقال کے بعد ترقی پسند تحریک کی نظریاتی باگ دوڑ عملاً انہیں کے ہاتھوں میں آگئی تھی، ان کے خیال میں ترقی پسند تحریک میں سوویت یونین کے زوال کے بعد بھی کوئی بکھراؤ نہیں ہوا، البتہ تحریک کے ابتدائی دور میں جس پایہ کے شاعر اور افسانہ نگار پیدا ہوئے بعد کی نسل میں اس پایہ کے لوگ نہیں پیدا ہو سکے، مگر اس کو وہ اس عجیب و غریب تاریخی عمل کا نتیجہ بتاتے ہیں جس میں بہار کے بعد خزاں کے دور سے گزر رہا ہے، جونہی بہار کی آمد کا اعلان ہے“۔ ۶۹

علماء کرام اور اہل ادب کی خدمات کا اعتراف کرنے کے ساتھ ساتھ معارف میں مختلف سماجی، سیاسی اور دیگر ملی امور سے عبارت شخصیات کے انتقال پر بھی حزن و غم کا اظہار کیا جاتا تھا، ان شخصیات کے متعلق معلومات اکٹھا کرنا اور اسے مضامین کی شکل دینا ایک دشوار ترین مسئلہ ہوتا لیکن مولانا نے ان تمام مشکلات کو سر کیا اور نہایت کامیابی سے ان کے کوائف اور سماجی خدمات کو پیش کیا، مثلاً اے کے بروہی، ۷۰ کے بدرالدین طیب جی، اے کرمل بشیر حسین زیدی، ۲ کے جنرل ضیاء الحق، ۳ کے حکیم عبدالحمید، ۴ کے منشی عبدالعزیز انصاری، ۵ کے محب اللہ لاری ندوی، ۶ کے میر واعظ عمر فاروق، ۹ کے محمد فاروق نعمانی، ۱۰ اور نیاز احمد بیگ ۱۱ وغیرہ کے شخصی خاکوں سے صفحات معارف کو مزین کیا اور ان شخصیات کے امتیازی پہلوؤں پر اپنے تاثرات پیش کئے، یہاں حکیم محمد سعید سے متعلق تاثرات میں سے ایک اقتباس نقل کیا جا رہا ہے، حکیم محمد سعید کے ساتھ دشمنان انسانیت نے جو کچھ کیا اسے تاریخ میں ہمیشہ سیاہ حروف میں رقم کیا جاتا رہے گا، اس بربریت کو سوچ کر ذہن مرتعش ہو جاتا ہے، آپ کی یہ شہادت اور یہ رتبہ بلند ناقابل فراموش ہے، خاکسار کی ملاقاتیں آپ سے رہی ہیں، انہیں سب کچھ کہنے کے بجائے صرف فرشتہ

صفت انسان کہنے پر اکتفا کروں گا، مولانا ضیاء الدین اصلاحی رقم طراز ہیں۔

”حکیم صاحب کی طبیعت میں بڑی بوقلمونی اور عجیب رنگارنگی تھی، ایک طرف تو وہ احیائے طب کا بیڑا اٹھائے ہوئے تھے اور اس کے لئے ملک ملک کی خاک چھانتے رہے، مگر ان کی یہ جہاں گردی اور بادیہ پیمائی اور ہمد تن مشغولیت قلم و قراطس اور تصنیف و تالیف میں مانع نہ بنتی، انہوں نے سینکڑوں کتابیں لکھیں جن میں کئی سفر نامے ہیں، ۱۹۳۶ء ہی سے روزنامہ لکھنے کا معمول تھا، ہمدرد صحت کی ادارت کی ذمہ داری اس پر مستزاد، نو نہال کی ادارت ان کے معتد جناب مسعود احمد برکاتی کے سپرد تھی مگر اس کے صفحات پر بھی وہ موجود ہوتے، ہر شمارے میں پاکستان کے نو نہالوں کو جاگنے اور جگانے کی وہی تلقین بھی کرتے تھے، افسوس ہے کہ ایسے جاگنے اور جگانے والے کو بھی بے رحموں نے ہمیشہ کے لئے سلا دیا“۔ ۵۲

الاصلاح:

مولانا ضیاء الدین اصلاحی کی شخصیت فضلاء مدرسۃ الاصلاح کے مابین سنگ میل کی حامل ہے، تاریخ مدرسۃ الاصلاح، فکر فرامی، مولانا اختر احسن اصلاحی اور مولانا امین احسن اصلاحی کی قرآنی اور علمی خدمات پر انہیں دسترس حاصل تھی، جس کے ادراک کی بھلک ان کے کاموں میں موجود ہے، اسی سلسلہ کی آپ کی قابل قدر تصنیف ”الاصلاح: ایک تعارف“ ہے ”الاصلاح“ واصل وہ مجلہ ہے، جو ۱۹۳۶ء میں مولانا امین اصلاحی کی زیر ادارت منظر عام پر آیا تھا، جس کا اختصا قرآن کریم تھا، اس کے دو امتیاز تھے، ایک تو مولانا حمید الدین فراہی کی قرآنی تحقیقات شائع کی جاتی تھیں اور دوسرے قرآنیات کے بہت سے توضیح طلب گوشوں پر اظہار خیال کیا جاتا تھا، ہندوستان میں شاید اس معیار کا قرآنی مجلہ اب تک منظر عام پر نہیں آیا، لیکن افسوس کہ ۱۹۳۹ء کے بعد قرآنی دنیا اس رسالے سے محروم ہوگئی، اس حادثہ کو مولانا ضیاء الدین اصلاحی نے ”مفعلاً مستعجل“ سے یاد کیا ہے، مجلہ ”الاصلاح“ کی اہمیت کا اعتراف مولانا نے یوں کیا ہے۔

”الاصلاح“ اپنی نوعیت کا ایک منفرد رسالہ تھا ”الندوہ“ (مولانا شبلی) کے علاوہ مدارس کی تاریخ میں اس پایہ و معیار کا کوئی رسالہ نہیں نکلا، بہت قلیل مدت میں بھی وہ اپنے لازوال نقوش چھوڑ گیا، اس نے کتاب الہی، دین خداوندی اور علم و دین کی خدمت اور مسلمانوں کی رہنمائی کا بے

نظیر کام انجام دیا مگر حیرت ہوتی ہے کہ معمولی معمولی رسالوں کا جو سال بھر تک شائع نہیں ہوئے، ڈنکا پیٹا جا رہا ہے اور اردو کے ادبی رسائل و جرائد میں ان پر طویل مضامین نکل رہے ہیں، مگر بہت سے بیش قیمت رسالوں کو جنہوں نے علم و مذہب اور زبان و ادب کی عظیم الشان خدمت انجام دی ہیں، بھلا دیا گیا ہے اور اب لوگوں کو ان کے نام بھی نہیں معلوم ہیں، ”الاصلاح“ بھی ان ہی فراموش شدہ رسالوں میں ہے۔“ - ۸۳

مولانا ضیاء الدین اصلاحی نے ۸۳ صفحات میں اس مجلہ کا تعارف پیش کیا ہے، بڑی گہرائی سے اس کی مختلف خصوصیات کا جائزہ لیا ہے، اس کتاب کی سب سے اہم چیزیں اس کے حواشی ہیں، جس میں ”رجال اصلاح“ کا جامع تعارف پیش کیا گیا ہے، یہ معلومات مولانا نے بڑی محنت سے جمع کی ہیں، علمی دنیا خصوصاً متوسلین فکر فراہی کے لئے حد درجہ مفید و معاون ہے، بعض چیزیں تو ایسی ہیں جن میں مولانا ہی اظہار خیال کر سکتے تھے، ان حواشی کے سلسلے میں راقم الحروف بھی کچھ کہنے کی جسارت کرے گا۔

حاشیہ نمبر ۱: حاجی حافظ ڈاکٹر حفیظ اللہ اور مولوی حفیظ احمد خاں کے متعلق ہے، ڈاکٹر حفیظ اللہ کے متعلق پروفیسر ظفر الاسلام کا مقالہ ”ڈاکٹر حفیظ اللہ اور مولانا امین احسن اصلاحی“ ملاحظہ کیا جاسکتا ہے جو ”علوم القرآن“ میں شائع ہوا ہے (دیکھئے: علوم القرآن، جلد ۱۳-۱۵، جنوری ۱۹۹۸ء- دسمبر ۲۰۰۰ء، شعبان ۱۱۱۸ھ- رمضان ۱۴۲۱ھ، ص: ۵۳۰-۵۰۵)۔

حاشیہ نمبر ۱۸: میں مولانا ابوالیث اصلاحی ندوی کا تعارف پیش کیا گیا ہے، مولانا کی خدمات کے لئے ”حیات نو“ کا خاص نمبر دیکھا جاسکتا ہے (دیکھئے: مولانا ابوالیث اصلاحی ندوی: شخصیت کے چند پہلو، سلطان احمد اصلاحی ادارہ علم و ادب، علی گڑھ مئی و جون ۱۹۹۶ء، صفحات ۶۳، نیز دیکھئے: مولانا ابوالیث اصلاحی ندوی، سید جلال الدین انصر عمری (زندگی نو، دہلی، جنوری ۱۹۹۱ء، ص: ۱۱۳، ۲-۸)۔

حاشیہ نمبر ۱۹: میں ڈاکٹر احمد غلوش (متوفی ۱۹۶۸ء) کا تعارف پیش کیا گیا ہے۔ ڈاکٹر صاحب کا تعلق مصر سے تھا، وہ شراب نوشی کے حد درجہ مخالف تھے، آپ سماجی کارکن کی حیثیت سے مشہور تھے، تاحیات مسکرات کے خلاف مستیزہ کار رہے، وہ ایک قلم کار اور خطیب کی حیثیت سے بھی جانے جاتے تھے، انہیں انگریزی پر عبور حاصل تھا، اسی زبان میں دعوت اسلامی کے عنوان

سے ایک کتاب ترتیب دی جس کے چھ ایڈیشن منظر عام پر آئے، عربی میں آپ کی کتاب الخمر والحیات کے عنوان سے ہے، ۱۹۶۸ء میں قاہرہ میں اپنے خالق حقیقی سے جا ملے۔
 حاشیہ نمبر ۲۰: میں مولانا اختر احسن اصلاحی کا تعارف شامل ہے، اس کے لئے دیکھئے: شیدائے قرآن، محمد عنایت اللہ اسد سحانی، ادارہ احیاء دین، بلریا گنج، اعظم گڑھ، پہلی بار جولائی ۱۹۸۱ء، دوسری بار ۲۰۰۰ء، صفحات: ۷۸۶)۔

حاشیہ نمبر ۲۱: میں مولانا حافظ محمد اسلم جیراچپوری پر روشنی ڈالی گئی ہے، اس سلسلے میں ”جامعہ“ کا اسلم نمبر (مارچ تا مئی ۱۹۸۲ء) ملاحظہ کیا جاسکتا ہے جو پندرہ مقالات پر مشتمل ہے، اس کے صفحات ۸۳ ہیں۔ مزید دیکھئے: مولانا محمد اسلم جیراچپوری: حیات و خدمات، ڈاکٹر ابوسفیان اصلاحی، ارور اپرنٹس، دہلی، مئی ۲۰۰۰ء، صفحات: ۱۴۰)۔

حاشیہ نمبر ۲۲: میں مولانا اشرف علی تھانویؒ کا تعارف کرایا گیا ہے، اس سلسلے میں دیکھئے: ماہنامہ ”الحسن“ اس کی اشاعت خاص (اکتوبر، نومبر، دسمبر ۱۹۸۷ء) جو سات سو سے اوپر صفحات پر مشتمل ہے، اسے مدیر مسئول محمد اکرم کاشمیری نے ترتیب دیا ہے۔ مزید دیکھئے: سیرت مولانا اشرف علی تھانوی، شیخ عبدالرحمن خاں، فریڈ بک ڈپو، نئی دہلی (بدون تاریخ) ۱۹۶۰ء، ۴۰/۲۔

حاشیہ نمبر ۲۳: میں مولانا اقبال احمد خاں سہیل پر روشنی ڈالی گئی ہے، اقبال سہیل پر رشید احمد صدیقی کے تاثرات نہایت مفید ہیں۔ مزید دیکھئے: اقبال سہیل کافن، مرتبہ: ڈاکٹر ضیاء الرحمن صدیقی، ایجوکیشنل پبلسٹنگ ہاؤس، دہلی، سن اشاعت اول ۲۰۰۰ء (صفحات: ۲۰۶)۔

حاشیہ نمبر ۲۴: میں مولانا امین احسن اصلاحی کی شخصیت موضوع بحث ہے، اس سلسلے میں ”تدبر“ اور ”علوم القرآن“ کے اصلاحی نمبر مولانا کی زندگی اور خدمات پر دستاویز کی حیثیت رکھتے ہیں، (دیکھئے: علوم القرآن اصلاحی نمبر، جلد ۱۳-۱۵، جنوری ۱۹۹۸ء- دسمبر ۲۰۰۰ء، صفحات: ۵۸۹، نیز دیکھئے: تدبر (لاہور) مولانا امین احسن اصلاحی کی یاد میں (مرتبہ خالد مسعود) شمارہ نمبر ۶۰، اپریل ۱۹۹۸ء، صفحات: ۱۱۲، نیز دیکھئے: شمس الاسلام (بھیرہ سرگودھا، پاکستان) مدیر اعلیٰ: صاحبزادہ ابرار احمد، ۲۷۲-۳ فروری، مارچ ۱۹۹۸ء، صفحات: ۷۸)۔

حاشیہ نمبر ۲۵: میں مولانا فرہادی پر تحریر کیا گیا ہے، اس سلسلے میں تین مراجع اہمیت کے حامل ہیں۔ دیکھئے:

(۱) حیات حمید، مرتبہ: عبدالرحمن ناصر اصلاحی، مطبع معارف اعظم گڑھ، (بدون تاریخ) (صفحات: ۶۳)

(۲) ذکر فرہادی، ڈاکٹر شرف الدین اصلاحی، دائرہ حمیدیہ، مدرسۃ الاصلاح، اعظم گڑھ، ۲۰۰۰ء، (صفحات: ۸۳۰)

(۳) علامہ حمید الدین فرہادی: حیات و افکار، دائرہ حمیدیہ، اعظم گڑھ، ۱۹۹۲ء، (صفحات: ۵۹۲)

حاشیہ نمبر ۳۰: میں مولانا داؤد اکبر اصلاحی کی شخصیت زیر بحث ہے، جس میں مولانا کی اہم تصنیف ”مشکلات القرآن“ کا ذکر نہیں ہے۔

حاشیہ نمبر ۳۲: میں سید سلیمان ندوی کا ذکر ہے، اس سلسلے میں تین مراجع اہم ہیں۔ دیکھئے: حیات سلیمان، شاہ معین الدین ندوی، مطبع معارف، اعظم گڑھ، ۱۳۹۳ھ/۱۹۷۳ء، صفحات ۷۲۹، نیز دیکھئے، علامہ سید سلیمان ندوی، ڈاکٹر محمد نعیم صدیقی ندوی، مکتبہ فردوس، مکارم نگر، لکھنؤ، ۱۴۰۵ھ/۱۹۸۵ء، بار اول، صفحات: ۳۳۶، نیز دیکھئے: سید سلیمان ندوی، مرتبہ: پروفیسر عتیق احمد صدیقی شعبہ اردو، علی گڑھ، مسلم یونیورسٹی، علی گڑھ، طبع اول، ۱۹۸۵ء، صفحات: ۱۳۳، نیز دیکھئے سید سلیمان ندوی: حیات اور ادبی کارنامے، ڈاکٹر سید محمد ہاشم، شعبہ اردو، اے ایم یو، علی گڑھ، اشاعت اول ۱۹۹۵ء (صفحات: ۲۲۳)۔

حاشیہ نمبر ۳۵: میں مسٹر عبدالکلیم کا ذکر ہے، محترم عبدالکلیم صاحب نے مختلف رسالوں مثلاً زندگی، دعوت اور ذکرئی وغیرہ میں متعدد مقالات تحریر کئے، دوران ملازمت وہ شہر اعظم گڑھ میں درس قرآن دیا کرتے تھے، خاکسار نے آپ کے بیٹے جناب ڈاکٹر جمال احمد (علی گڑھ مسلم یونیورسٹی) سے درخواست کی کہ وہ اپنے والد محترم کے مقالات ترتیب دے کر کتابی صورت میں شائع کر دیں، انہوں نے کافی چیزیں تلاش کر لی ہیں، کاش کہ وہ اس مبارک فریضہ کو انجام دے سکتے۔

حاشیہ نمبر ۳۶: میں مولانا عبدالرحمن ناصر اصلاحی جامعی کا ذکر کیا گیا ہے، اس میں اس کی وضاحت نہیں کی گئی کہ مولانا ایک صاحب قلم ہیں، ڈاکٹر خلیل الرحمن اعظمی سے آپ کے گہرے مراسم رہے ہیں، آپ نے اپنے نام نامی آئے ہوئے خلیل الرحمن اعظمی کے مکاتیب کو ”مکتوبات خلیل“ کے نام سے ترتیب دیا، اس کے علاوہ مولانا اختر احسن اصلاحی کے مقالات کو ”مباحث

القرآن“ کے عنوان سے جمع کیا، مولانا عبدالرحمن ناصر اصلاحی جامع نے مجلہ ”الاصلاح“ کے علاوہ ہندوپاک کے مختلف مجلات میں بیسار مقالات اور تراجم شائع کئے، آپ کا وجود مدرسۃ الاصلاح اور فضلاء اصلاح کے لئے باعث سعادت تھا۔

حاشیہ نمبر ۳۷: میں جناب عبداللطیف اعظمی کا ذکر ہے، اس حاشیہ میں جناب اعظمی صاحب کی ایک خاص علامت کا ذکر نہیں کیا گیا کہ آپ کا نہرو خاندان کی خدمات پر گہرا مطالعہ تھا، مولانا آزادؒ کو بھی وقت نظر سے پڑھا تھا، کانگریس کے زبردست موید تھے، مولانا امین احسن اصلاحی کے چہیتے شاگردوں میں سے تھے، خاکسار سے کئی بار مولانا اصلاحی نے جناب اعظمی صاحب کی خیریت دریافت کی، ہندوستان میں موجودہ چار شخصیات (جن میں سے تین اللہ کو پیاری ہو گئیں) کے متعلق بڑی تفصیل سے مولانا اصلاحی دریافت کیا کرتے تھے، وہ اس طرح ہیں مولانا نجم الدین اصلاحیؒ، مولانا بدرالدین اصلاحیؒ، عبداللطیف اعظمی اور مولانا ابوالیث اصلاحی کے احوال بڑی بے چینی سے معلوم کیا کرتے تھے، یہ ذکر یہاں مناسب ہوگا کہ ڈاکٹر عرفان احمد نے عبداللطیف اعظمی کے خطوط ترتیب دیئے ہیں۔

حاشیہ نمبر ۳۸: میں مولانا عبدالماجد دریابادی کا ذکر ہے، اس سلسلے میں یہ وضاحت مناسب ہوگی کہ آپ کے احوال و کوائف کے لئے آپ کی ”آپ بیتی“ اور علمی خدمات کے لئے مولانا علی میاں ندوی کی ”پرانے چراغ“ کافی اہمیت کی حامل ہیں۔ علی گڑھ مسلم یونیورسٹی کے مشہور پروفیسر جناب سعیدالظفر چغتائی اپنے نام آئے ہوئے مولانا کے خطوط ترتیب دے رہے ہیں، اس کے علاوہ مولانا کے خطوط ”مکتوبات ماجدی“ کے عنوان سے محترم ہاشم قدوائی نے پانچ جلدوں میں ترتیب دیئے۔

حاشیہ نمبر ۳۹: میں استاد محمد فرید ابوحید (۱۹۶۸ء-۱۸۹۳ء) کا ذکر ہے، لیکن مولانا نے کوئی معلومات نہیں پیش کی ہے، محمد فرید ابوحید ایک ادیب اور مصری استاذ ہیں، قاہرہ کی المجموع اللغوی کے ممبر تھے، دہنور اور دنونس میں آپ کی نشوونما ہوئی، مدرسۃ المعلمین العلیاء کے شعبۂ ادب سے ۱۹۱۴ء میں فراغت حاصل کی، اس کے بعد مدرسۃ الحقوق الملکیہ Evening Teaching سے وابستہ ہوئے، مصر، لیبیا اور مغرب میں تعلیمی شعبوں سے وابستہ رہے،

مطبوعات کے انچارج بنائے گئے، اس کے بعد ”دارالکتب“ کے سکرٹری متعین ہوئے اور ”معهد التربیہ“ کے پرنسپل منتخب ہوئے وزارت تعلیم میں انہیں ادبی مشیر کا اعزاز عطا کیا گیا، وہ آزاد شاعری کے نقیب تھے، وہ تقریباً تیس کتابوں کے مصنف ہیں، جن میں سے اکثر کا تعلق داستان سے ہے۔ آپ کی کچھ تصانیف کے عناوین اس طرح ہیں:

- | | |
|---------------------|---------------------------------|
| (۱) صحائف من حیا | (۲) مقتل سیدنا عثمان |
| (۳) سیرة عمر مکرم | (۴) الملک الضلیل |
| (۵) المهلهل | (۶) زنوبیا |
| (۷) عنترہ | (۸) سہراب ورستم |
| (۹) ازہار الشوک | (۱۰) ابنة الملوک |
| (۱۱) دعائم السلام | (۱۲) صلاح الدین الایوبی و عصرہ |
| (۱۳) فتح العرب لمصر | (۱۴) عید الشیطان |
| (۱۵) أمتنا العربیة | (۱۶) تاریخ العصور الوسطی۔ وغیرہ |

ڈاکٹر منصور ابراہیم الحازمی نے آپ کی حیات و خدمات کا جائزہ لینے کے لئے ایک کتاب محمد فرید ابو حدید کاتب الروایة کے عنوان سے ترتیب دی ہے، محمد فرید کا قاہرہ میں انتقال ہوا، (دیکھئے: الاعلام، خیر الدین الزرکلی، دارالعلم للملایین، بیروت، لبنان، الطبعة التاسعة، نومبر ۱۹۹۰ء، ۶/۳۲۹)۔

حاشیہ نمبر ۴۷: میں مولوی نیاز احمد صدیقی کا ذکر کیا گیا ہے، شبلی کالج کے ایک قدیم طالب علم جناب شاہ مخی الحق فاروقی نے ان کی شخصیت کا ایک حقیقی روپ اس طرح پیش کیا ہے، اپنی کتاب ”بیدار دل لوگ“ میں ایک جگہ لکھتے ہیں:

”یہ تھے وہ حالات جن میں شبلی جارج اسکول کو ایک ہیڈ ماسٹر کی ضرورت تھی، کچھ دنوں عارضی انتظامات سے کام چلتا رہا، ایک معزز استاذ اور اسکول کے نائب صدر مدرس نیاز احمد صدیقی کو جن کا ذکر اوپر آچکا ہے، ہیڈ ماسٹر بننے کی پیش کش کی گئی، نیاز صاحب اتنے مہذب اور نیک انسان تھے کہ انہیں عارضی ہیڈ ماسٹر بننا بھی گوارا نہ تھا، غالباً انہیں کی تحریک پر ایک

قریبی شہر فیض آباد کے ایک اسکول کے ایک استاذ بشیر احمد صدیقی صاحب کو دعوت دی گئی اور انہوں نے اس چیلنج کو قبول کر لیا“ (دیکھئے: بیدار دل لوگ، شاہ محی الحق فاروقی، اکاڈمی بازیافت، پہلی اشاعت، مئی ۲۰۰۳ء، ص: ۲۹)۔

حاشیہ نمبر ۵۴: میں فراق گورکھپوری کا بڑا جامع تعارف پیش کیا گیا ہے، یہاں یہ ذکر اہل علم و ادب کے لئے یقیناً نفع بخش ہوگا کہ فراق گورکھپوری کی تنقیدی بصیرت اور شعری عظمت تک رسائی کے باب میں ”اردو ادب“ کا فراق نمبر اہمیت کا حامل ہے، دیکھئے: اردو ادب (فراق نمبر) ایڈیٹر خلق انجم، انجمن ترقی اردو، نئی دہلی، ۸۴-۱۹۸۳ء، شماره نمبر (۳) شماره نمبر (۱) و (۲)، صفحات: ۲۰۸، اس کے علاوہ ”نیادور“ کا فراق دو جلدوں میں اہمیت کا حامل ہے۔

مولانا کے یہ حواشی رجال الاصلاح کے کوائف زندگی اور علمی خدمات کے باب میں نہایت قیمتی ہیں، لیکن چونکہ علم و تحقیق کا سلسلہ رکتا نہیں بلکہ مستقلاً آگے کی طرف رواں رہتا ہے، اسی کے پیش نظر یہ اضافہ بھی ہوا ہے، اس اضافے سے معلومات اور مصادر و مراجع کا دائرہ مزید وسیع ہوا ہے، مجھے امید ہے کہ قارئین اسے قدر کی نظروں سے دیکھیں گے۔

مولانا ابوالکلام آزاد:

مولانا ابوالکلام آزاد کا علامہ شبلی اور دارالمصنفین نیز ارباب دارالمصنفین سے گہرا ربط رہا ہے، اگر یہ کہا جائے کہ آزاد کے فکر و فلسفہ پر علامہ شبلی کا اثر رہا ہے تو شاید مبالغہ نہ ہوگا، یہ بھی حقیقت ہے کہ مولانا کی تربیت میں علامہ کا خاصا حصہ رہا ہے، اسی تربیت کا ایک مظہر یوں نمایاں ہوا کہ علامہ نے انتقال سے چار روز قبل مولانا آزاد سے اپنی خواہش کا مندرجہ ذیل کلمات میں اظہار کیا:

”اگر آپ اس اثناء میں مل جاتے تو سیرت نبوی کی اسکیم کا کچھ انتظام ہو جاتا ورنہ سب کارروائی

بے کار ہو جائے، سید سلیمان اگر موجود ہوتے تو ان کو پورا پلان سمجھا دیتا“ - ۵۴

مذکورہ تحریر سے پوری طرح واضح ہے کہ علامہ کو ان کے فکر و فلسفہ پر کس قدر اعتبار تھا، اسی اعتبار کو ملحوظ رکھتے ہوئے مولانا ضیاء الدین اصلاحی نے مولانا آزاد کے فکر و فلسفہ کی ترویج و تشہیر کو اپنا فریضہ اولین تصور کیا، یہ کتاب اس بات کی غمازی کرتی ہے کہ مولانا اصلاحی نے مولانا کی کثیر الجہات شخصیت کا بڑا

بھر پور مطالعہ کیا تھا، خصوصاً ”ترجمان القرآن“ پر مولانا کی اچھی نظر تھی، مولانا نے مولانا آزاد کی مختلف کاوشوں کو اصلاً دو وجود کی بناء پر موضوع بحث بنایا، ایک تو خود وہ مولانا کے شیدائی تھے اور دوسرے مولانا آزاد دارالمصنفین کے طرف داروں میں تھے، مولانا نے اپنے مقدمہ میں بجا لکھا ہے:

”دارالمصنفین، شبلی اکیڈمی سے مولانا آزاد کا تعلق ظہر من الشمس ہے وہ مولانا شبلی کے عزیز دوست اور تربیت یافتہ تھے، مولانا شبلی نے الندوہ کی ادارت میں ان کو اپنا شریک بنایا، سیرت نبوی کی تالیف اور دارالمصنفین کی تاسیس میں ان سے مشورہ و تبادلہ خیال کیا، سیرت کے بعض حصے پہلی مرتبہ الہلال میں شائع ہوئے اور اسی میں دارالمصنفین کی اسکیم بھی شائع ہوئی۔

مولانا سید سلیمان ندوی اور مولانا عبدالسلام ندوی سے بھی مولانا آزاد کا خاص تعلق تھا، یہ دونوں حضرات الہلال کی ادارت سے وابستہ رہے، مولانا کی کتاب ”جامع الشواہد“ پہلی دفعہ دارالمصنفین سے چھپی، ان کو اس ادارہ سے جو غیر معمولی تعلق و اخلاص تھا اس کا اندازہ ان کے مکاتیب کے ان اقتباسات سے ہوگا۔“ - ۵۵

مذکورہ سطور کی روشنی میں یہ بات کہی جاسکتی ہے کہ مولانا ضیاء الدین اصلاحی کی یہ کتاب اسی سلسلہ زریں کی ایک کڑی ہے، یا یوں کہئے کہ مولانا ابوالکلام آزاد کو اس انداز سے خراج عقیدت پیش کیا گیا کہ ان کی مختلف الجہات شخصیت ابھر کر سامنے آگئی، اس کتاب میں مولانا آزاد کے تین پہلوؤں ترجمان القرآن (سورہ فاتحہ) صحافت اور سیاسی خدمات کو موضوع بحث بنایا گیا ہے، پہلے حصہ میں مولانا اصلاحی نے سورہ فاتحہ کا خلاصہ پیش کیا ہے، سورہ فاتحہ کی تفسیر ”ترجمان القرآن“، کلیدی حیثیت کی حامل ہے، اس میں بہت سے دیگر علوم کا سورہ فاتحہ کی روشنی میں مولانا آزاد نے جائزہ پیش کیا ہے سورہ فاتحہ کی تفسیر سے مولانا آزاد کے قرآنی اور علمی مقام کا تعین اس کتاب میں کیا گیا ہے، مولانا اصلاحی لکھتے ہیں:

”گویا یہ قرآن مجید کا خلاصہ اور نچوڑ ہے، اس لئے مصنف نے ضروری اور مناسب خیال کیا کہ قرآن مجید کے مقدمہ و دیباچہ کو اچھی طرح قارئین کے ذہن نشین کرادیں تاکہ اگر وہ پورا قرآن نہ بھی پڑھ سکیں تو اس کے دیباچہ کو پڑھ کر اس کی اصلی روح اور بنیادی تعلیم سے بخوبی واقف ہو جائیں، سورہ فاتحہ کی یہ تفسیر گونا گوں اہم اور مفید مطالب و معارف پر بھی مشتمل ہے، لیکن یہاں نہ تو ان تمام خصوصیات و خوبیوں کی نشان دہی ممکن ہے اور نہ ان حقائق و دقائق اور اسرار و نکات کا احاطہ ہی کیا

جاسکتا ہے جو مولانا کے گہر بارقلم نے اس سورہ کی تفسیر میں جا بجا قلم بند کئے ہیں۔“ ۷۶
 پروفیسر الطاف احمد اعظمی نے مولانا آزاد کی تفسیر سورہ فاتحہ کا ایک جائزہ پیش کیا ہے، آپ کا نقطہ
 نظر مولانا اصلاحی کے نقطہ نظر سے خاصا مختلف ہے۔ پروفیسر اعظمی رقم طراز ہیں:

”ہندی مفسرین میں مولانا فراہی اور مولانا ابوالکلام آزاد نے اس سورہ کی شرح و تفسیر بڑی خوبی
 و باریکی بینی کے ساتھ کی ہے، فراہی کی تفسیر کا سب سے اہم حصہ وہ ہے، جس میں انہوں نے
 سورہ فاتحہ کا انجیل کی دعا سے موازنہ کر کے سورہ فاتحہ کی عظمت و فضیلت کو واضح کیا ہے، مولانا
 آزاد نے جو تفسیر لکھی ہے، وہ بڑی مفصل اور مدلل ہے لیکن اس میں ایک نقص بھی ہے وہ یہ ہے
 کہ مباحث کے دائرے کو انہوں نے غیر ضروری حد تک وسیع کر دیا ہے اور اس میں بعض ایسے
 مباحث داخل کر دیئے ہیں جن کا سورہ فاتحہ سے براہ راست کوئی تعلق نہیں ہے میری مراد تصور
 اللہ کے فلسفیانہ مباحث سے ہے، یہی وجہ ہے کہ یہ تفسیر اپنی جگہ قابل قدر ہوتے ہوئے بھی عام
 مسلمانوں کے لئے کچھ زیادہ مفید نہیں ہے۔“ ۷۷

اس کتاب کا دوسرا بنیادی وصف مولانا آزاد کی صحافت کا تحلیل و تجزیہ ہے، لسان الصدق،
 الہلال اور البلاغ کے علاوہ مولانا کی صحافت کی سرگرمیوں پر روشنی ڈالی گئی ہے، خاکسار کے ناقص علم کے
 مطابق مولانا کی صحافت پر اتنا وقیع مضمون شاید ہی ملے، اس میں بعض گوشوں کو اٹھایا گیا ہے، جو عموماً نظروں
 سے مخفی تھے، مثلاً یہ بہت کم لوگوں کو علم ہوگا کہ ”الجامعۃ“ کے نام سے ایک عربی رسالہ کلکتہ سے جاری کیا تھا،
 بہر کیف ہندوستان کی اردو صحافت کو ایک معتبر رخ دینے میں مولانا آزاد کا گراں قدر حصہ ہے، جس کا
 اعتراف مولانا نے اس طرح کیا ہے۔

”صحافت کو مولانا نے بڑی عظمت، عزت اور وقار عطا کیا، ان کے اس فن کی جانب متوجہ ہونے
 سے اردو صحافت میں چار چاند لگ گئے اور وہ دنیا کی ترقی یافتہ زبانوں کی صحافت کے ہم پایہ اور
 علم و ادب کی صف میں آکھڑی ہوئی، مولانا کی صحافتی گھن گھرن سے غیر ملکی جاہلانہ و مستبدانہ
 قوتوں کے ہوش و حواس بجانہ رہے اور ملک کے متعصب اور تنگ نظر، فرقہ پرستوں کے مکرو
 فریب، شراہنگیزی و فتنہ سامانی کی دجھیاں بکھر گئیں، مظلوموں، بے کسوں اور انصاف و حریت کے
 شہدائیوں کی تمنائیں برآئیں، غرض مولانا نے قومی اور بین الاقوامی سیاسی شعور دے کر

سیاست، معاشرت اور ادب میں ایک انقلاب برپا کر دیا۔“ - ۵۸

اس کتاب کا تیسرا موضوع یہ ہے کہ مولانا آزاد کی قومی و سیاسی جدوجہد اور اتحاد و یکجہتی کے لئے ان کی مساعی کسی قدر تفصیل سے بیان کی گئی ہے، ان مباحث سے پتہ چلتا ہے کہ آزاد کی تعمیر و تاسیس میں مولانا کا کتنا اہم رول رہا ہے، لیکن آج کی مسموم ذہنیت کو یہ تمام خوبیاں نظر نہیں آتی ہیں اور ان کی مسیحا پر پردہ ڈالنے کی ہر ممکن کوشش کی جا رہی ہے، مولانا نے ہندوستان اور امت مسلمہ کے لئے وہ کارنامے انجام دیئے جس کی شہادت تا قیامت تاریخ کے صفحات بیان کرتے رہیں گے، مولانا اصلاحی کے جذبات کی ترجمانی کچھ اس طرح کی جاسکتی ہے کہ:

الہلال کے ذریعہ مولانا نے انقلاب و آزادی کا جو پر شور نعرہ بلند کیا تھا اس کی گونج ہندوستان کے باہر بھی سنائی دینے لگی، اس کے نتیجے میں پوری اسلامی دنیا کی قیادت سنبھالنے کی انہیں

دعوت ملی۔ - ۵۹

مولانا ضیاء الدین اصلاحی کی یہ کتاب مولانا آزاد کے علمی کارناموں اور سیاسی و معاشرتی خدمات کی تفہیم و تفسیر میں حد درجہ مدد و معاون ہے، سورہ فاتحہ پر مولانا کی گفتگو نہایت جامع ہے، اسی طرح صحافت کا بڑا تسلی بخش جائزہ پیش کیا گیا ہے، لیکن تیسرا حصہ خاصا کمزور ہے، مولانا نے اس کتاب کی ترتیب میں بعض اہم اردو مراجع سے استفادہ نہیں کیا ہے، اسی طرح مولانا کی شخصیت پر بہت کچھ انگریزی میں تحریر کیا گیا ہے، لیکن اس کتاب میں انگریزی مراجع سے بالکل ہی استفادہ نہیں کیا گیا ہے۔



حواشی:

- ۱ وضاحت کے لئے دیکھئے: حیات شبلی، مولانا سید سلیمان ندوی، دارالمصنفین، شبلی اکیڈمی، اعظم گڑھ، یوپی، ہند، اکتوبر ۲۰۰۸ء، ص: ۵۲۳-۵۲۶
- ۲ مولانا اختر احسن اصلاحی کی حیات و خدمات کے لئے دیکھئے، شیدائے قرآن، محمد عنایت اللہ سبحانی، مکتبہ ذکری، رامپور، یوپی، پہلی بار، جولائی (۱۹۸۱ء) (صفحات: ۱۱۴)
- ۳ مولانا امین احسن اصلاحی کی حیات و خدمات کے لئے دیکھئے: علوم القرآن (مولانا امین احسن اصلاحی نمبر) جنوری ۱۹۹۸ء، دسمبر ۲۰۰۰ء، (شعبان ۱۴۱۸ھ / رمضان ۱۴۲۱ھ) سرسید نگر، علی گڑھ، یوپی (صفحات: ۵۹۸)
- ۴ مولانا ابوالیث اصلاحی ندوی کی حیات و خدمات کے لئے دیکھئے: مولانا سلطان احمد اصلاحی، مولانا ابوالیث اصلاحی ندوی: شخصیت کے چند نمایاں پہلو، ادارہ علم و ادب، علی گڑھ، مئی و جون ۱۹۹۶ء (صفحات: ۶۳)
- ۵ وضاحت کے لئے دیکھئے: مولانا صدر الدین اصلاحی: حیات و خدمات (ناشر، انجمن طلبہ قدیم مدرسۃ الإصلاح، سرائے میر، اعظم گڑھ، یوپی، الہند) مئی ۲۰۰۰ء (صفحات: ۵۰۳)
- ۶ ایضاح القرآن، چودہ قرآنی مقالات پر مشتمل ہے، یہ کتاب فکر فرامی کی مشمل و ترجمان ہے، یہ ۲۸۸ صفحات کا احاطہ کرتی ہے۔
- ۷ وضاحت کے لئے دیکھئے: قرآن مجید کے بعض اسالیب ایضاح القرآن، ضیاء الدین اصلاحی، یونائیٹڈ بک کارپوریشن، کراچی، پاکستان، بار اول، (بدون تاریخ) ص: ۵-۲۸
- ۸ ایضاً: ص: ۲۹
- ۹ ایضاح القرآن، ص: ۲۸۹
- ۱۰ وضاحت کے لئے دیکھئے: ایضاح القرآن، ص: ۱۲۷-۱۳۵
- ۱۱ ایضاح القرآن، ص: ۱۳۵
- ۱۲ وضاحت کے لئے دیکھئے: ایضاح القرآن، ص: ۱۳۶-۱۶۶
- ۱۳ وضاحت کے لئے دیکھئے: ایضاح القرآن، ص: ۱۶۷-۱۸۳
- ۱۴ وضاحت کے لئے دیکھئے: معارف، اعظم گڑھ، مئی ۱۹۸۹ء، ص: ۳۷۴-۳۸۹
- ۱۵ وضاحت کے لئے دیکھئے: ایضاح القرآن، ص: ۵۰-۷۵
- ۱۶ وضاحت کے لئے دیکھئے: ایضاح القرآن، ص: ۱۰۳-۱۱۳
- ۱۷ وضاحت کے لئے دیکھئے: ایضاح القرآن، ص: ۱۸۵-۲۰۵


- ۱۸ وضاحت کے لئے دیکھئے: ایضاح القرآن، ص: ۱۱۴-۱۲۳
- ۱۹ وضاحت کے لئے دیکھئے: ایضاح القرآن، ص: ۷۶-۱۰۳
- ۲۰ دیکھئے معارف، اعظم گڑھ، نومبر ۱۹۷۵ء، نومبر، دسمبر ۱۹۷۶ء، جنوری و فروری ۱۹۷۷ء، جون، جولائی، اگست ۱۹۷۸ء، ۵/۱۱۶، ۲۲۵-۲۲۴، ۳۲۴، ۵/۱۱۸، ۳۶۴، ۶/۱۱۸، ۳۲۲-۳۲۳، ۴۴۳، ۲/۱۱۹، ۱۰۹-۱۲۴، ۶/۱۲۱، ۳۰۵، ۱/۱۲۲، ۵/۱۲۲، ۲۲-۲۳، ۲/۱۲۲، ۸۵-۹۹
- ۲۱ دیکھئے: معارف، اعظم گڑھ، فروری ۱۹۹۰ء، ۲/۱۳۵، ص: ۸۵-۱۱۴
- ۲۲ وضاحت کے لئے دیکھئے: ایضاح القرآن، ص: ۱۶۷-۱۸۳
- ۲۳ وضاحت کے لئے دیکھئے: ایضاح القرآن، ص: ۲۰۶-۲۴۸
- ۲۴ ماہنامہ معارف، شبلی اکیڈمی، اعظم گڑھ، یوپی، الہند، جنوری، ۱۹۹۵ء، ۱/۱۵۵، ص: ۵-۳۵
- ۲۵ ایضاح القرآن، ص: ۲۳۸
- ۲۶ حدیث کے تعلق سے مولانا اصلاحی کی ایک کتاب ”مبادیٰ تدبیر حدیث“ ہے ایک دوسری تصنیف ”تدبیر حدیث“ ہے جو شرح صحیح بخاری پر مشتمل ہے اور اسی عنوان سے دوسری جلد شرح مؤطا امام مالک پر مبنی ہے۔
- ۲۷ ”تذکرہ المحدثین“ تین جلدوں پر مشتمل، (۱/۳۰۶، ۱۹۶۸ء، ۲/۳۴۵، ۱۹۹۷ء، ۳/۳۱۲، ۱۹۹۰ء، پہلی بار، معارف پریس، اعظم گڑھ
- ۲۸ وضاحت کے لئے دیکھئے: بزم رفتگان، سید صباح الدین عبدالرحمن، مکتبہ جامعہ لمیٹڈ، دہلی، پہلی بار، نومبر ۱۹۸۱ء (۱/۳۶۰)، بزم رفتگان، سید صباح الدین عبدالرحمن، مکتبہ جامعہ لمیٹڈ، دہلی، (بدون تاریخ) (۲۹/۲)
- ۲۹ وضاحت کے لئے دیکھئے: آہ بدر کابل غروب ہو گیا: مولانا بدر الدین اصلاحی، معارف، اعظم گڑھ، یوپی، ۱/۱۵۸، جولائی ۱۹۹۶ء، ص: ۷۱-۷۷
- ۳۰ وضاحت کے لئے دیکھئے: معارف، اعظم گڑھ، یوپی، انڈیا، مئی ۱۹۹۸ء، ص: ۳۹۰
- ۳۱ وضاحت کے لئے دیکھئے: معارف، اعظم گڑھ، یوپی، انڈیا، فروری ۱۹۸۷ء، ۲/۱۳۹، ص: ۱۵۴
- ۳۲ وضاحت کے لئے دیکھئے: معارف، اعظم گڑھ، یوپی، انڈیا، دسمبر ۱۹۹۰ء، ۶/۱۳۶، ص: ۲۰۲-۲۰۴
- ۳۳ وضاحت کے لئے دیکھئے: معارف، اعظم گڑھ، یوپی، انڈیا، جنوری ۱۹۹۸ء، ۱/۱۶۱، ص: ۵۵-۶۹
- ۳۴ وضاحت کے لئے دیکھئے: معارف، اعظم گڑھ، یوپی، دسمبر ۱۹۹۸ء، ۶/۱۶۲، ص: ۳۶۷-۳۶۹
- ۳۵ وضاحت کے لئے دیکھئے: معارف، اعظم گڑھ، یوپی، انڈیا، دسمبر ۱۹۸۳ء، ۶/۱۳۴، ص: ۳۵۵-۳۶۵
- ۳۶ وضاحت کے لئے دیکھئے: معارف، اعظم گڑھ، یوپی، انڈیا، جون ۱۹۹۱ء، ۶/۱۳۷، ص: ۴۷۰-۴۷۱

- ۳۷ وضاحت کے لئے دیکھئے: معارف، اعظم گڑھ، یو پی، انڈیا، جولائی ۱۹۹۶ء، ص: ۷۳-۷۴
- ۳۸ وضاحت کے لئے دیکھئے: معارف، اعظم گڑھ، یو پی، انڈیا، اگست، ۱۹۹۴ء، ۲/۱۵۴، ص: ۱۰۹-۱۳۷
- ۳۹ وضاحت کے لئے دیکھئے: معارف، اعظم گڑھ، یو پی، انڈیا، جنوری ۲۰۰۰ء، ۱/۱۶۵، ص: ۷۷
- ۴۰ وضاحت کے لئے دیکھئے: معارف، اعظم گڑھ، یو پی، انڈیا، جنوری ۱۹۹۴ء، ۱/۱۵۳، ص: ۷۰-۶۹
- ۴۱ وضاحت کے لئے دیکھئے: معارف، اعظم گڑھ، یو پی، انڈیا، اگست ۱۹۹۶ء، ۲/۱۵۸، ص: ۱۳۴-۱۵۰
- ۴۲ وضاحت کے لئے دیکھئے: معارف، اعظم گڑھ، یو پی، انڈیا، نومبر ۱۹۹۸ء، ۵/۱۶۲، ص: ۳۸۷-۳۸۷
- ۴۳ وضاحت کے لئے دیکھئے: معارف، اعظم گڑھ، یو پی، انڈیا، مارچ ۱۹۸۱ء، ۳/۱۲۷، ص: ۲۳۰-۲۳۵
- ۴۴ وضاحت کے لئے دیکھئے: معارف، اعظم گڑھ، یو پی، انڈیا، نومبر ۱۹۹۴ء، ۵/۱۵۴، ص: ۳۲۳
- ۴۵ وضاحت کے لئے دیکھئے: معارف، اعظم گڑھ، یو پی، انڈیا، مارچ ۱۹۹۸ء، ۳/۱۶۱، ص: ۱۶۳-۱۶۴
- ۴۶ وضاحت کے لئے دیکھئے: معارف، اعظم گڑھ، یو پی، انڈیا، فروری ۲۰۰۰ء، ۲/۱۶۴، ص: ۸۲-۹۴
- ۴۷ وضاحت کے لئے دیکھئے: معارف، اعظم گڑھ، یو پی، انڈیا، مئی ۱۹۹۱ء، ۵/۱۴۷، ص: ۳۲۳
- ۴۸ وضاحت کے لئے دیکھئے: معارف، اعظم گڑھ، یو پی، انڈیا، مارچ ۱۹۷۵ء، ۳/۱۱۵، ص: ۲۲۰-۲۲۱
- ۴۹ وضاحت کے لئے دیکھئے: معارف، اعظم گڑھ، یو پی، انڈیا، دسمبر ۱۹۹۹ء، ۶/۱۶۴، ص: ۴۷۲-۴۷۳
- ۵۰ وضاحت کے لئے دیکھئے: معارف، اعظم گڑھ، یو پی، انڈیا، مارچ ۱۹۹۷ء، ۳/۱۵۹، ص: ۱۶۴
- ۵۱ وضاحت کے لئے دیکھئے: معارف، اعظم گڑھ، یو پی، انڈیا، جنوری ۱۹۹۴ء، ۱/۱۵۳، ص: ۶۸
- ۵۲ وضاحت کے لئے دیکھئے: معارف، اعظم گڑھ، یو پی، انڈیا، جنوری ۲۰۰۰ء، ۱/۱۶۵، ص: ۷۶-۷۷
- ۵۳ وضاحت کے لئے دیکھئے: معارف، اعظم گڑھ، یو پی، انڈیا، نومبر ۱۹۹۱ء، ۵/۱۴۸، ص: ۳۹۱-۳۹۳
- ۵۴ وضاحت کے لئے دیکھئے: معارف، اعظم گڑھ، یو پی، انڈیا، مارچ ۱۹۹۱ء، ۳/۱۴۷، ص: ۲۴۸-۲۳۸
- ۵۵ وضاحت کے لئے دیکھئے: معارف، اعظم گڑھ، یو پی، انڈیا، نومبر ۱۹۷۶ء، ۵/۱۱۸، ص: ۳۷۸-۳۹۲
- ۵۶ وضاحت کے لئے دیکھئے: معارف، اعظم گڑھ، یو پی، انڈیا، اگست ۱۹۸۳ء، ۲/۱۳۴، ص: ۲۸۲-۲۸۴
- ۵۷ وضاحت کے لئے دیکھئے: معارف، اعظم گڑھ، یو پی، انڈیا، جون ۱۹۹۷ء، ۶/۱۵۹، ص: ۴۷۰-۴۷۸
- ۵۸ وضاحت کے لئے دیکھئے: معارف، اعظم گڑھ، یو پی، انڈیا، ستمبر ۱۹۹۹ء، ۳/۱۶۳، ص: ۲۲۸
- ۵۹ مولانا امتیاز علی خان عرشی، مولانا ضیاء الدین اصلاحی، معارف اعظم گڑھ، یو پی، انڈیا، مارچ ۱۹۸۱ء،
۳/۱۲۷، ص: ۲۳۳
- ۶۰ وضاحت کے لئے دیکھئے: معارف، اعظم گڑھ، یو پی، انڈیا، جولائی ۱۹۹۷ء، ۱/۱۶۰، ص: ۷۵
- ۶۱ وضاحت کے لئے دیکھئے: معارف، اعظم گڑھ، یو پی، انڈیا، فروری ۱۹۹۶ء، ص: ۱۵۲-۱۵۶

- ۶۲ وضاحت کے لئے دیکھئے: معارف، اعظم گڑھ، یو پی، انڈیا، اگست ۲۰۰۰ء، ۲/۱۶۶، ص: ۱۳۳-۱۳۹
- ۶۳ وضاحت کے لئے دیکھئے: معارف، اعظم گڑھ، یو پی، انڈیا، جنوری ۱۹۹۷ء، ۱/۱۵۹، ص: ۴
- ۶۴ وضاحت کے لئے دیکھئے: معارف، اعظم گڑھ، یو پی، انڈیا، مارچ ۱۹۹۹ء، ۳/۱۶۳، ص: ۲۳۶-۲۳۷
- ۶۵ وضاحت کے لئے دیکھئے: معارف، اعظم گڑھ، یو پی، انڈیا، اپریل ۱۹۹۵ء، ۴/۱۵۵، ص: ۳۱۱
- ۶۶ وضاحت کے لئے دیکھئے: معارف، اعظم گڑھ، یو پی، انڈیا، اکتوبر ۲۰۰۰ء، ۴/۱۶۶، ص: ۲۴۳
- ۶۷ وضاحت کے لئے دیکھئے: معارف، اعظم گڑھ، یو پی، انڈیا، فروری ۱۹۸۵ء، ۲/۱۳۵، ص: ۸۳
- ۶۸ وضاحت کے لئے دیکھئے: معارف، اعظم گڑھ، یو پی، انڈیا، مئی ۱۹۹۱ء، ۵/۱۴۷، ص: ۳۲۳
- ۶۹ اروو کا سردار چلا گیا (علی سردار جعفری) معارف، اعظم گڑھ، یو پی، انڈیا، اگست ۲۰۰۰ء، ۲/۱۶۶، ص: ۱۳۵
- ۷۰ وضاحت کے لئے دیکھئے: معارف، اعظم گڑھ، یو پی، انڈیا، جنوری ۱۹۸۸ء، ۱/۱۳۱، ص: ۴
- ۷۱ وضاحت کے لئے دیکھئے: معارف، اعظم گڑھ، یو پی، انڈیا، فروری ۱۹۹۶ء، ۲/۵۷، ص: ۱۵۲-۱۵۹
- ۷۲ وضاحت کے لئے دیکھئے: معارف، اعظم گڑھ، یو پی، انڈیا، اپریل ۱۹۸۸ء، ۱/۱۳۹، ص: ۳۱۹-۳۲۳
- ۷۳ وضاحت کے لئے دیکھئے: معارف، اعظم گڑھ، یو پی، انڈیا، ستمبر ۱۹۸۸ء، ۳/۱۴۲، ص: ۱۶۲-۱۶۳
- ۷۴ وضاحت کے لئے دیکھئے: معارف، اعظم گڑھ، یو پی، انڈیا، اگست ۱۹۹۹ء، ص: ۸۲-۸۳
- ۷۵ وضاحت کے لئے دیکھئے: معارف، اعظم گڑھ، یو پی، انڈیا، دسمبر ۱۹۸۸ء، ۶/۱۴۲، ص: ۳۰۳-۳۰۴
- ۷۶ وضاحت کے لئے دیکھئے: معارف، اعظم گڑھ، یو پی، انڈیا، جنوری ۱۹۹۳ء، ۱/۱۵۳، ص: ۶۸
- ۷۷ وضاحت کے لئے دیکھئے: معارف، اعظم گڑھ، یو پی، انڈیا، اپریل ۱۹۹۴ء، ۴/۱۵۳، ص: ۳۱۱-۳۰۹
- ۷۸ وضاحت کے لئے دیکھئے: معارف، اعظم گڑھ، یو پی، انڈیا، نومبر ۱۹۹۸ء، ۵/۱۶۲، ص: ۳۸۷-۳۹۷
- ۷۹ وضاحت کے لئے دیکھئے: معارف، اعظم گڑھ، یو پی، انڈیا، جولائی ۱۹۹۰ء، ۱/۱۳۶، ص: ۳-۲
- ۸۰ وضاحت کے لئے دیکھئے: معارف، اعظم گڑھ، یو پی، انڈیا، مئی ۱۹۹۷ء، ۵/۱۵۹، ص: ۳۲۳
- ۸۱ وضاحت کے لئے دیکھئے: معارف، اعظم گڑھ، یو پی، انڈیا، فروری ۱۹۹۸ء، ۲/۱۳۱، ص: ۸۳
- ۸۲ حکیم محمد سعید، مولانا ضیاء الدین اصلاحی، معارف، اعظم گڑھ، یو پی، انڈیا، نومبر ۱۹۹۸ء، ۵/۱۶۲، ص: ۳۹۵
- ۸۳ "الاصلاح" ایک تعارف، ضیاء الدین اصلاحی، دائرۃ حمید یہ مدرسۃ الاصلاح سرائے میر، اعظم گڑھ، ۱۳۲۷ھ/۲۰۰۷ء، ص: ۷
- ۸۴ مکاتیب شبلی (مرتبہ: مولانا سید سلیمان ندوی، طبع چہارم، معارف پریس، اعظم گڑھ، ۱۹۶۶ء، ۱/۲۸۹، ص: ۱) (اس خط کے متعلق مرتب کا بیان ہے کہ یہ مولانا کا سب سے آخری پیغام ہے جو وفات سے چار روز قبل تحریر کیا گیا)

- ۵۵ مولانا ابوالکلام آزاد: مذہبی افکار، صحافت، قومی جہد و جہد، ضیاء الدین اصلاحی، معارف پریس، شبلی اکیڈمی، اعظم گڑھ، فروری ۱۹۹۸ء، ص: ۵
- ۵۶ مولانا ابوالکلام آزاد: مذہبی افکار، صحافت قومی جہد و جہد، ص: ۳
- ۵۷ سورہ فاتحہ: ایک تحقیقی مطالعہ، الطاف احمد اعظمی (علیگ) ادارہ تحقیقات و اشاعت علوم قرآن، جونیور، بار اول، ۱۹۸۷ء، ص: ۵
- ۵۸ مولانا ابوالکلام آزاد: مذہبی افکار، صحافت، قومی جہد و جہد، ص: ۱۶۴
- ۵۹ وضاحت کے لئے دیکھئے: مولانا ابوالکلام آزاد: مذہبی افکار، صحافت قومی جہد و جہد، ص: ۲۳۸





شدت پسندی خواہ سیاسی ہو یا فکری، عملی ہو یا عقلی آج کی دنیا کا اہم مسئلہ ہے جو معاشروں پر کئی حوالوں سے اثر انداز ہوتا ہے۔ یہ آج کی دنیا میں ریاست اور معاشرہ دونوں کے لئے دعوتِ مقابلہ (Challenge) ہے۔

بدقسمتی سے اس انتہا پسندی کو بلا واسطہ یا بالواسطہ اسلام سے جوڑا جاتا ہے، اس اسلام سے جس کے فلسفہ عدل، امن اور

رواداری کو دوست اور دشمن سب ہی مانتے ہیں۔

دنیا کے تقریباً تمام ہی مذاہب کو اپنے تابعین میں سے شدت پسند گروہوں کا سامنا کرنا پڑا ہے۔ اسلام بھی اس سے مستثنیٰ نہیں، تاہم مسلمانوں میں اس شدت پسند گروہ (خوارج) کے ظہور کی تاریخ کا مطالعہ جداگانہ اور فکر انگیز ہے۔ ۳۵ھ/۶۵۶ء سے ۳۱ھ/۶۶۱ء اسلامی تاریخ کا دھندلا اور متنازع زمانہ ہے، اسی دورانیہ میں جنگ صفین کے دوران حکیم کے نتیجے میں خوارج کا ظہور ہوا، یہی گروہ آگے چل کر اسلامی ریاست کا سب سے زیادہ انتہا پسند اور تشدد گروہ ثابت ہوا۔ زیر نظر کتاب میں اس گروہ کی سیاسی اور مذہبی تاریخ کا احاطہ پہلی صدی ہجری سے لے کر آج تک، کیا گیا ہے۔

قیمت: ۴۰۰ (مجلد)

صفحات: ۴۰۸

ISBN: 978-969-8448-99-8

طبع اول: اپریل ۲۰۱۲ء

قرطاس

پرنٹرز، پبلشرز اینڈ بک سیلرز

فلٹ نمبر ۲، پہلی منزل، عثمان پلازا، بلاک ۱۳، بی گلشن اقبال، کراچی۔ ۷۵۳۰۰

فون: (021) 34822480 موبائل: 0321-3899909

ای میل: saudzaheer@gmail.com

ویب سائٹ: www.qirtas.co.nr